
Shivashankara Stuti

शिवशंकरस्तुतिः

Document Information



Text title : Shivashankara Stuti by Parashuram

File name : shivashankarastutiHparashurAma.itx

Category : shiva

Location : doc_shiva

Transliterated by : Ruma Dewan

Proofread by : Ruma Dewan

Description/comments : brahmANDapurANam, madhyabhAgaH 3 upodghAtapAdaH | adhyAya: 25 -

jAmdagneyakRitashivastutiH | 5 - 31 ||

Latest update : March 8, 2023

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2023

sanskritdocuments.org

ಶಿವಶಂಕರಸ್ತುತಿಃ



ಪರಶುರಾಮ ಉವಾಚ -


ನಮಸ್ತೇ ದೇವದೇವೇಶ ನಮಸ್ತೇ ಪರಮೇಶ್ವರ .
ನಮಸ್ತೇ ಜಗತೋ ನಾಥ ನಮಸ್ತೇ ತ್ರಿಪುರಾಂತಕ .. 1..
ನಮಸ್ತೇ ಸಕಲಾಧ್ಯಕ್ಷ ನಮಸ್ತೇ ಭಕ್ತವತ್ಸಲ .
ನಮಸ್ತೇ ಸರ್ವಭೂತೇಶ ನಮಸ್ತೇ ವೃಷಭಧ್ವಜ .. 2..
ನಮಸ್ತೇ ಸಕಲಾಧೀಶ ನಮಸ್ತೇ ಕರುಣಾಕರ .
ನಮಸ್ತೇ ಸಕಲಾವಾಸ ನಮಸ್ತೇ ನೀಲಲೋಹಿತ .. 3..
ನಮಃ ಸಕಲದೇವಾರಿಗಣನಾಶಾಯ ಶೂಲಿನೇ .
ಕಪಾಲಿನೇ ನಮಸ್ತುಭ್ಯಂ ಸರ್ವಲೋಕೈಕಪಾಲಿನೇ .. 4..
ಶ್ಮಶಾನವಾಸಿನೇ ನಿತ್ಯಂ ನಮಃ ಕೈಲಾಸವಾಸಿನೇ .
ನಮೋಽಸ್ತು ಪಾಶಿನೇ ತುಭ್ಯಂ ಕಾಲಕೂಟವಿಷಾಶಿನೇ .. 5..
ವಿಭವೇಽಮರವಂದ್ಯಾಯ ಪ್ರಭವೇ ತೇ ಸ್ವಯಂಭುವೇ .
ನಮೋಽಖಿಲಜಗತ್ಕರ್ಮಸಾಕ್ಷಿಭೂತಾಯ ಶಂಭವೇ .. 6..
ನಮಸ್ತಿ ಪಥಗಾಘೇನಭಾಸಿಗಾರ್ಧ್ವಂದುಮೌಲಿನೇ .
ಮಹಾಭೋಗೀಂದ್ರಹಾರಾಯ ಶಿವಾಯ ಪರಮಾತ್ಮನೇ .. 7..
ಭಸ್ಮಸಂಚ್ಛನ್ನದೇಹಾಯ ನಮೋಽರ್ಕಾಗ್ನೀಂದುಚಕ್ಷುಷೇ .
ಕಪರ್ದಿನೇ ನಮಸ್ತುಭ್ಯಮಂಥಕಾಸುರಮರ್ದಿನೇ .. 8..
ತ್ರಿಪುರದ್ವಂಸಿನೇ ದಕ್ಷಯಜ್ಞವಿದ್ವಂಸಿನೇ ನಮಃ .
ಗಿರಿಜಾಕುಚಕಾಶ್ಮೀರವಿರಂಜಿತಮಹೋರಸೇ .. 9..
ಮಹಾದೇವಾಯ ಮಹತೇ ನಮಸ್ತೇ ಕೃತ್ತಿವಾಸನೇ .
ಯೋಗಿದ್ಯೇಯಸ್ವರೂಪಾಯ ಶಿವಾಯಾಚಿಂತ್ಯತೇಜಸೇ .. 10..
ಸ್ವಭಕ್ತಹೃದಯಾಂಭೋಜಕರ್ಣಿಕಾಮಧ್ಯವರ್ತಿನೇ .
ಸಕಲಾಗಮಸಿದ್ಧಾಂತಸಾರರೂಪಾಯ ತೇ ನಮಃ .. 11..
ನಮೋ ನಿಖಿಲಯೋಗೇಂದ್ರಭೋಧನಾಯಾಮೃತಾತ್ಮನೇ .
ಶಂಕರಾಯಾಖಿಲವ್ಯಾಪ್ತಮಹಿಮ್ನೇ ಪರಮಾತ್ಮನೇ .. 12..
ನಮಃ ಶರ್ವಾಯ ಶಾಂತಾಯ ಬ್ರಹ್ಮಣೇ ವಿಶ್ವರುಪಿಣೇ .

ಆದಿಮಧ್ಯಾಂತಹೀನಾಯ ನಿತ್ಯಾಯಾವ್ಯಕ್ತಮೂರ್ತಯೇ .. 13..
 ವ್ಯಕ್ತಾವ್ಯಕ್ತಸ್ವರೂಪಾಯ ಸ್ಥೂಲಸೂಕ್ಷ್ಮಾತ್ಮನೇ ನಮಃ .
 ನಮೋ ವೇದಾಂತವೇದ್ಯಾಯ ವಿಶ್ವವಿಜ್ಞಾನರೂಪಿಣೇ .. 14..
 ನಮಃ ಸುರಾಸುರಶ್ರೇಣಿಮೌಲಿಪುಷ್ಪಾರ್ಚಿತಾಂಘ್ರಯೇ .
 ಶ್ರೀಕಂಠಾಯ ಜಗದ್ಧಾತ್ರೇ ಲೋಕಕರ್ತೃ ನಮೋನಮಃ .. 15..
 ರಜೋಗುಣಾತ್ಮನೇ ತುಭ್ಯಂ ವಿಶ್ವಸೃಷ್ಟಿವಿಧಾಯಿನೇ .
 ಹಿರಣ್ಯಗರ್ಭರೂಪಾಯ ಹರಾಯ ಜಗದಾದಯೇ .. 16..
 ನಮೋ ವಿಶ್ವಾತ್ಮನೇ ಲೋಕಸ್ಥಿತಿವ್ಯಾಪಾರಕಾರಿಣೇ .
 ಸತ್ತ್ವವಿಜ್ಞಾನರೂಪಾಯ ಪರಾಯ ಪ್ರತ್ಯಗಾತ್ಮನೇ ..17..
 ತಮೋಗುಣವಿಕಾರಾಯ ಜಗತ್ಸಂಹಾರಕಾರಿಣೇ .
 ಕಲ್ಪಾಂತೇ ರುದ್ರರೂಪಾಯ ಪರಾಪರವಿದೇ ನಮಃ .. 18..
 ಅವಿಕಾರಾಯ ನಿತ್ಯಾಯ ನಮಃ ಸದಸದಾತ್ಮನೇ .
 ಬುದ್ಧಿಬುದ್ಧಿಪ್ರಬೋಧಾಯ ಬುದ್ಧೀಂದ್ರಿಯವಿಕಾರಿಣೇ .. 19..
 ವಸ್ವಾದಿತ್ಯಮರುದ್ಧಿಶ್ಚ ಸಾಧ್ಯರುದ್ರಾಶ್ಚಿಭೇದತಃ .
 ಯನ್ಮಾಯಾಭಿನ್ನಮತಯೋ ದೇವಾಸ್ತಸ್ಮೈ ನಮೋನಮಃ .. 20..
 ಅವಿಕಾರಮಜಂ ನಿತ್ಯಂ ಸೂಕ್ಷ್ಮ ರೂಪಮನೌಪಮಂ .
 ತವ ಯತ್ತನ್ನ ಜಾನಂತಿ ಯೋಗಿನೋಽಪಿ ಸದಾಽಮಲಾಃ .. 21..
 ತ್ವಾಮವಿಜ್ಞಾಯ ದುರ್ಜ್ಞೇಯಂ ಸಮ್ಯಗ್ಭ್ರಹ್ಮಾದಯೋಽಪಿ ಹಿ .
 ಸಂಸರಂತಿ ಭವೇ ನೂನಂ ನ ತತ್ಕರ್ಮಾತ್ಮಕಾಶ್ಚಿರಂ .. 22..
 ಯಾವನ್ನೋಪೈತಿ ಚರಣೌ ತವಾಜ್ಞಾನವಿಘಾತಿನಃ .
 ತಾವದ್ಭ್ರಮತಿ ಸಂಸಾರೇ ಪಂಡಿತೋಽಚೇತನೋಽಪಿ ವಾ .. 23..
 ಸ ಏವ ದಕ್ಷಃ ಸ ಕೃತಿಃ ಸ ಮುನಿಃ ಸ ಚ ಪಂಡಿತಃ .
 ಭವತಶ್ಚರಣಾಂಭೋಜೇ ಯೇನ ಬುದ್ಧಿಃ ಸ್ಥಿರೀಕೃತಾ .. 24..
 ಸುಸೂಕ್ಷ್ಮತ್ವೇನ ಗಹನಃ ಸದ್ಭಾವಸ್ತೇ ತ್ರಯೀಮಯಃ .
 ವಿದುಷಾಮಪಿ ಮೂಢೇನ ಸ ಮಯಾ ಜ್ಞಾಯತೇ ಕಥಂ .. 25..
 ಅಶಬ್ದಗೋಚರತ್ವೇನ ಮಹಿಮ್ನಸ್ತವ ಸಾಂಪ್ರತಂ .
 ಸ್ತೋತುಮಪ್ಯನಲಂ ಸಮ್ಯಕ್ತ್ವಾಮಹಂ ಜಡಧೀರ್ಯತಃ .. 26..
 ತಸ್ಮಾದ್ಜ್ಞಾನತೋ ವಾಪಿ ಮಯಾ ಭಕ್ತ್ಯೈ ವ ಸಂಸ್ತುತಃ .
 ಪ್ರೀತಶ್ಚ ಭವ ದೇವೇಶ ನನು ತ್ವಂ ಭಕ್ತವತ್ಸಲಃ .. 27..
 .. ಇತಿ ಬ್ರಹ್ಮಾಂಡಪುರಾಣಾಂತರ್ಗತಾ ಪರಶುರಾಮಪ್ರೋಕ್ತಾ ಶಿವಶಂಕರಸ್ತುತಿಃ ..
 ಬ್ರಹ್ಮಾಂಡಪುರಾಣಂ .. ಮಧ್ಯಭಾಗಃ 3 - ಉಪೋದ್ಘಾತಪಾದಃ .


ಶಿವಶಂಕರಸ್ತುತಿ:

ಅಧ್ಯಾಯ: 25 - ಜಾಮ್ಬಗ್ನೀಯಕೃತಶಿವಸ್ತುತಿ: . 5 - 31 ..

Encoded and proofread by Ruma Dewan

——
Shivashankara Stuti

pdf was typeset on March 8, 2023

——
Please send corrections to sanskrit@cheerful.com

